

## گوشہ فقہاء

## حضرت امام حسن بصریؑ

(۲۱) ۱۱۰ھ - ۲۳۲ع - ۲۸-۲۷ع

ڈاکٹر محمد رواش قلجمی (مصر)

امام حسن بصریؑ کا نام حسن اور کنیت ابو سعید تھی۔ آپ کے والد کا نام سیار اور کنیت ابو حسن تھی۔ آپ حضرت زید بن ثابتؓ کے آزاد کردہ غلام (مولیٰ) تھے۔ (۱) آپ کی والدہ کا نام خیرۃ تھا اور وہ ام المؤمنین حضرت ام سلمہؓ آزاد کردہ لوہڑی (مولوہ) تھیں۔ (۲) آپ کے والد اور والدہ جنگ: ”مسان“، میں مسلمانوں کے ہاتھوں گرفتار ہونے والے جنگی قیدی تھے۔

حضرت عمرؓ کی خلافت کے زمانے میں آزاد ہو جانے کے بعد آپ کے والدہ میں بند منورہ میں آپ کی والدہ خیرۃ سے نکاح کیا۔ (۳) آپ کی پیدائش سن اکیس ہجری میں ہوئی جب کہ حضرت عمرؓ کی خلافت کے ابھی دو سال باقی تھے۔ (۴) اور حضرت عمرؓ نے اپنے دست مبارک سے آپ کی تحسیک کی۔ (۵) کوئی نرم چیز مثلاً شہد وغیرہ نوزاںیدہ پچے کو چढادیا تا تحسیک کا عمل کھانا تھا۔ (متترجم) آپ کے دو بھائی تھے سعید اور عمار۔ سعید کا انتقال علم حدیث کے ساتھ رہا اور عمار یادگی میں معروف رہتے اور کثرت سے گریہ کرتے تھی کہ کثرت بکاء کے نتیجے میں ان کے چہرے پر دلکیریں بن گئی تھیں۔ (۶)

## ام المؤمنین حضرت ام سلمہؓ سے آپ کی رضاعت

حسن بصریؓ کی والدہ ام المؤمنین حضرت ام سلمہؓ کے پاس رہ کر ان کی خدمت کرتی تھیں بعض دفعہ ایسا ہوتا کہ والدہ کام کا ج کے سلسلے میں گھر سے باہر چلی جاتیں اور آپ رونے لگتے۔ آپ کو روتا دیکھ کر حضرت ام سلمہؓ پاپستان آپ کے منہ میں ڈال دیتیں تا کہ آپ بہل جائیں اور والدہ کی واپسی تک پر سکون رہیں۔ بعض دفعہ ایسا ہوتا کہ پستان میں دودھ اتر آتا اور یہ دودھ نئے حسنؓ کے پیٹ میں پہنچ پڑتا۔

جانا۔ لوگوں کی رائے تھی کہ حسن بھری جس فصاحت و حکمت کے حامل تھے، وہ سب اسی دو دھن کی برکت تھی۔ (۷) حضرت ام سلمہ آپ کو آئینہ حضور ﷺ کے صحابہ کرامؓ کے پاس دعا کے لیے نیز روئے سے چپ کرنے کے لیے لے جاتیں۔ حضرت عمرؓ نے آپ کے لیے ان الفاظ میں دعا کی تھی کہ: ”اے اللہ! اے دین کی سمجھ عطا فرما اور لوگوں کے دلوں میں اس کی محبت پیدا کر دے۔۔۔“ (۸)

### شکل و شباہت

حضرت حسن بھری بڑے وجہہ اور حسین و جمل تھے۔ جوانی کے اندر آپ کامران حسن پوری طرح نکھر آیا تھا اور پھرے کی ملاحت پوری طرح نمایاں تھی۔ (۹) آپ بڑے جسم تھے۔ اصمی نے آپ کے والد کا یہ قول نقل کیا ہے کہ: ”میں نے حسن سے بڑھ کر کسی کے ہاتھ کا گلاؤ چڑھا دیکھا۔ اس کا عرض ایک بالاشت تھا۔۔۔“ (۱۰) آپ کے سر کے بال بہت زیادہ تھے۔ (۱۱) ابرو کے بال جب بڑھ جاتے تو آپ انہیں کترڈ الات۔ ابوجہہ کہتے ہیں کہ ہم نے حسن بھری کی بیٹی سے استفار کیا کہ آیا آپ ابرو کے بال کتر لیتے تھے؟ بیٹی نے اس کا جواب اثبات میں دیا۔ (۱۲) ایسا معلوم ہوتا ہے کہ اونچیات میں آپ کی واڑھی کے بال کثرت سے سفید ہو گئے تھے۔ جس کی وجہ سے آپ ہر جنم واڑھی کو زرد کر لیتے تھے۔ (۱۳)

آپ اپنی موچھیں اس طرح صاف نہیں کرتے جس طرح بعض لوگ کر لیتے ہیں۔ (۱۴) بلکہ انہیں بلکی کر لینے پر اکتفا کر لیتے۔ آپ اپنے سر پر سیاہ عمame باندھا کرتے تھے۔ موسی بن میمون کہتے ہیں کہ میں نے حسن بھری کے سر پر سیاہ عمame دیکھا تھا۔ (۱۵) عیسیٰ بنی عبد الرحمن کہتے ہیں کہ میں نے حسن بھری کے سر پر سیاہ گپڑی دیکھی تھی جس کا شاملہ پشت پر پڑا ہوا تھا۔ آپ نے قیص پہن رکھی تھی اور چھوٹی سی سبز چادر اوڑھے ہوئے تھے۔ (۱۶)

### زادہ نہ زندگی

حضرت حسن بھری کا گھر انہ زادہ نہ زندگی بس کرنے والے علماء کا گھر انہ تھا۔ چنانچہ آپ کے گھر میں بس اتنا ہی ساز و سامان تھا جو سردی گرمی سے بچنے کے لیے کم سے کم حد تک ضروری تھا۔ مطر کہتے ہیں کہ ہم حضرت حسن بھری کی عیادت کے لیے آپ کے گھر گئے۔ ہم نے دیکھا کہ گھر میں کوئی چیز نہیں ہے۔ نہ کوئی بستر اور نہ کوئی چادر، نہ تکیہ اور نہ چٹائی۔ صرف ایک آراستہ پلٹک

تھا جس پر آپ لیئے ہوئے تھے۔ (۱۷)

### حزن و غم میں ڈوبے رہنا

حضرت حسن بصریؑ حدا فراط کو چھوئے بغیر کثرت سے عبادت کرتے تھے۔ آپ ہر ماہ ایام بیض (قریب مہینے کی تیرھویں، چودھویں اور پندرھویں تاریخوں) کے روزے رکھتے تھے۔ علاوہ ازیں ہر یافعی سو ماہ اور جمعرات کے روزے بھی رکھتے اور اشہر حرم (حرمت کے مہینے یعنی رب، ذی قعده، ذی الحجه اور محرم)، روزے کی حالت میں گزارتے۔ (۱۸) لیکن اس کے باوجود اللہ جل شانکی جناب میں اپنے آپ کو کوتائی کا مرکتب تصور کرنے اور ذہن پر ہمیشہ یہ خیال چھایا رہتا کہ اللہ کی نعمتوں کا لامحقة شکر ادا نہیں ہوا اور جس قدر ادا ہوا ہے، اس کے متعلق یہ معلوم نہیں کہ قیامت کے دن قابل قبول بھی ہو گایا غبار بن کر اڑ جائے گا۔ اسی تصور کے ماتحت آپ ہمیشہ حزن و غم میں ڈوبے رہتے اور کثرت سے آہ و بکا کرتے۔ آپ اکثر یہ فرماتے: ”ہم نہیں! کیوں؟ کیا یہ حقیقت نہیں کہ اللہ تعالیٰ شاید ہماری بعض بدائعیوں پر گرفت کر کے فرمادے کہ جاؤ! مجھے تمہاری کوئی نیکی قول نہیں۔“ (۱۹) ابراہیم بن عیسیٰ الشتری کہتے ہیں کہ: ”میں نے حسن بصریؑ سے بڑھ کر کسی کو حزن و غم میں ڈوبے رہتے نہیں دیکھا۔ میں جب بھی آپ سے ملا، مجھے یہی احساس ہوا کہ آپ پر کوئی تازہ مصیبت آن پڑی ہے۔“ (۲۰)

حزن و غم کی اس کیفیت نے حضرت حسن بصریؑ کے لیوں سے مکار ہٹ اور منہ سے بھی اڑا دی تھی۔ حتیٰ کہ یوسف بن اسباط کے قول کے مطابق آپ پر تین سال کا عرصہ گزر گیا اور اس دوران آپ ایک دفعہ بھی نہیں بنتے۔ (۲۱) اس کی وجہ یہ تھی کہ آپ کے خیال میں مومن کی بھی اس کے دل کی غفلت کی علامت ہے۔ (۲۲)

### حکیمانہ ارشادات

حضرت حسن بصریؑ بڑے فصح المسان اور بلیغ البيان تھے۔ حتیٰ کہ شیخ العربیہ ابو عمر و بن العلاء نے آپ کے متعلق یہ الفاظ کہے ہیں کہ: ”میں نے حسن بصریؑ اور جاج بن یوسف سے بڑھ کر کسی کو فصح نہیں پایا۔“ (۲۳) ایک شخص نے آپ سے کہا: ”ابوسعید! میں نے آپ کو لحن کرتے نہیں دیکھا۔“ (گفتگو کے اندر عربی قواعد کی خلاف ورزی کو لحن کہتے ہیں۔ مترجم) آپ نے جواب

دیا۔ ”بھتچے! میں تو ہم سے آگے نکل گیا ہوں۔“ (۲۳)

اگر ایک انسان کی ذات میں طویل تجربہ، رائج تقویٰ اور بلاغت بیان جمع ہو جائیں تو اسی کا نام حکمت ہے۔ حسن بصریؓ کی ذات میں یہ خوبیاں و افرمقدار میں سمجھا ہو گئی تھیں جس کا نتیجہ یہ لکھا تھا کہ آپ کے دل سے حکمت کے چشمے پھوٹنے اور زبان سے پھول بن کر جھوڑتے۔ آپ کے کلام کا اکثر حصہ حکیمانہ ارشادات اور بلینگانہ بیانات پر مشتمل ہوتا۔ (۲۵) اعمش کہتے ہیں کہ حسن بصریؓ حکمت کو اپنے دل میں محفوظ کرتے رہے حتیٰ کہ یہی حکمت آپ کی زبان سے الفاظ کے روپ میں جاری ہو گئی۔ (۲۶) ابو عذر محمد بن علی جب حسن بصریؓ کا ذکر فرماتے تو کہتے۔ ”یہی وہ شخصیت ہیں جن کا کلام انبیاء کے کلام کے مشابہ ہے۔“ (۲۷) اس امر پر سب کا اتفاق ہے کہ حضور ﷺ کے صحابہ کرام کے ساتھ حسن بصریؓ کی حد درجہ مشابہت تھی۔ (۲۸) بلکہ العوام بن حوشب توہیناں تک کہہ گئے ہیں کہ: ”میں تو حسن کونی کے مشابہ قرار دیتا ہوں۔“ (۲۹)

عملی زندگی

حضرت معاویہؓ کے عہد میں عبداللہ بن عامر کی طرف سے رجع بن زیاد الحارثی والی خراسان تھے۔ حسن بصریؓ نے رجع کے کاتب (مشی) کے طور پر کچھ عرصہ کام کیا۔ (۲۰) پھر عدی بن ارطاطہ کی طرف سے بصرہ کے قاضی مقرر ہوئے لیکن خرابی صحت کی بنا پر جلد ہی اس عہدے سے استعفی دے دیا۔ عدی نے آپ کا استعفی قبول کر لیا اور یا اس بن معاویہؓ کو یہ عہدہ دے دیا۔ (۲۱)

میدان کارزار میں دادشجاعت

حضرت حسن بصریؑ نے صرف شہسوار علم تھے بلکہ شہسوار میدان کا رزار بھی تھے۔ آپ کاشمار میدان جنگ میں دادِ شجاعت دینے والے علماء میں ہوتا ہے۔ آپ ایک طرف میدان قفال میں جرات اور بہادری کا مظاہرہ کرتے تو دوسری طرف حکام کے سامنے حق گوئی کے اندر اپنی ادبی اور علمی شجاعت سے کام لے کر بلا جھگٹ حق بات کہہ ڈالتے جسے کسی رور عایت کے بغیر کہہ ڈالنا ضروری ہوتا۔ یہی وجہ ہے کہ: ”ذکرہ الحفاظ“، میں آپ کا ذکر ان الفاظ میں ہوا ہے کہ: ”حسن بصریؑ کا جہاد، علم اور عمل سے چھوٹی دامن کا ساتھ رہا۔“ (۳۲) میدان کا رزار میں آپ کی شجاعت کا یہ عالم تھا کہ جنگوں کے اندر آپ ہمیشہ پیش پیش رہتے (۳۳) لوگ آپ کی شجاعت کو قظری بن افجاہ کی شجاعت کے ہم پلہ



قرار دیتے تھے۔ (۳۴) (یاد رہے کہ قطری اپنی بے جگری اور بہادری کی وجہ سے پورے عرب میں مشہور تھا) یہی وجہ تھی کہ مشہور پسہ سالار مہلب بن ابی صفرہ مشرکین کے خلاف جنگ میں ہمیشہ آپ کو آگے رکھتا۔ (۳۵) آپ نے کابل کی جنگ میں حضرت عبد الرحمن بن سرہؓ کے ہمراہ شرکت کی۔ (۳۶) اور دیگر جنگوں میں بھی بھر پور حصہ لیا۔

اگرچہ حضرت حسن بصریؓ اموی حکومت پر عام طور سے اور جاجن بن یوسف کی حکمرانی پر خاص طور سے بہت سی باتوں میں گرفت کرتے تھے۔ تاہم آپ ان کے خلاف تکوا راٹھانے کے حق میں نہیں تھے۔ خصوصاً اس وجہ سے بھی کہ حکومت کے خلاف علم بغاوت بلند کرنے والوں میں جو لوگ مغلص تھے، وہ بدیوانہ ذہنیت کے مالک اور جامد فکر و نظر کے حامل تھے اور حکومت کرنے کی الیت سے عاری تھے اور جو لوگ مغلص نہیں تھے، وہ دنیا کی خاطر دین کو ذلیل کرنے سے بھی نہیں چوکتے تھے۔ آپ سے جب کہا گیا کہ: ”حکومت کے خلاف میدان میں آکر ظلم و ستم کی موجودہ صورت حال کو بدلتے ہیں تو اپنے ذریعے نہیں بدلتا۔“ (۳۷) ابن الاشعث نے جب جاجن کے خلاف بغاوت کی تو لوگوں نے آپ سے پوچھا کہ: ”اس سرکش انسان یعنی جاجن کے خلاف جنگ کے بارے میں آپ کی رائے کیا ہے؟ جس نے سفا کا نظریتی سے لوگوں کا خون بھایا ہے اور ان کا مال لوٹا ہے۔“ آپ نے جواب میں فرمایا: ”میری رائے تو یہ ہے کہ تم لوگ اس کے خلاف جنگ نہ کرو اس لیے کہ اگر جاجن خدا کا عذاب بن کر تم پر نازل ہوا ہے تو تم اپنی تکواروں کے ذریعے اس عذاب الہی کا رخ موٹنیں سکتے اور اگر تم پر بلا بن کر اتر اہے تو صبر کرو بیہاں تک کہ اللہ اپنا فیصلہ صادر کر دے۔ اس لیے کہ وہی سب سے بہتر فیصلہ کرنے والا ہے۔“ (۳۸)

ابن الاشعث کے مشیروں نے اسے مشورہ دیا کہ ہمارے ساتھ حسن بصریؓ کا خروج اور بغاوت میں آپ کی شرکت احتیاجی ضروری ہے۔ اس لیے کہ آپ نہ صرف شجاعت اور دلیری کی صفت سے متصف ہیں بلکہ آپ کو عوای حمایت بھی حاصل ہے اور لوگوں کو آپ کی رائے پر پورا پورا بھروسہ ہے عوام الناس آپ کا احترام کرتے اور آپ کی خاطر اپنی جانیں اڑادینے کے لیے تیار رہتے ہیں۔ مشیروں نے ابن الاشعث سے یہاں تک کہہ دیا کہ ”اگر تم چاہتے ہو کہ لوگ تمہارے گرد اسی طرح اپنی جانیں قربان کر دیں جس طرح انہوں نے جنگ جمل میں حضرت عائشہؓ کی سواری یعنی

اوٹ کے گردانپی جانیں قربان کر دی تھیں تو حسن بصریؓ بھی میدان میں لے آؤ۔،، این الاشعث نے یہ مشورہ قبول کرتے ہوئے آپ کو پیغام بھیج کر خون پر مجبور کر دیا۔ (۳۹) چنانچہ آپ نکلے اور آپ کے بھائی سعید بھی آپ کے ساتھ نکل پڑے۔

### ادبی شجاعت کی جھلکیاں

حضرت حسن بصریؓ کی ادبی شجاعت آپ کے ان پندو نصائح میں نمایاں طور پر دیکھی جاسکتی ہے جو آپ اپنے زمانے کے ارباب اقتدار کو کیا کرتے تھے۔ خواہ وہ الٰہ عدل حکمران ہوتے یا الٰہ جور۔ آپ کو خلیفہ عادل حضرت عمر بن عبد العزیز نے لکھا کہ: ”مجھے حکمرانی کی آزمائش میں مبتلا کر دیا گیا ہے۔ میرے لیے ایسے قوانین علاش بھیجئے جو میرا ہاتھ بٹائیں۔“ حسن بصریؓ نے جواب لکھا: ”آپ دنیا پرست افراد کو یقیناً پسند نہیں کریں گے اور دین پرست افراد حکمرانی کے اندر آپ کا ہاتھ بٹانا پسند نہیں کریں گے۔ اس لیے اللہ سے مد طلب بھیجئے۔ والسلام۔“ (۴۰) عمر بن ہبیرہ جب عراق کے ولی مقرر ہوئے تو انہوں نے حسن بصریؓ اور عمار شعیؓ کو پیغام بھیج کر بلوایا اور دونوں کی رہائش کے لیے ایک مکان اختیص کر دیا۔ دونوں اس مکان میں تقریباً ایک ماہ تک مقیم رہے۔ پھر ایک دن خواجہ سرانے آ کر انہیں اطلاع دی کہ امیر ابن ہبیرہ آپ لوگوں سے ملنے آرہے ہیں۔ تھوڑی دیر کے بعد ابن ہبیرہ لاہی کے سہارے چلتے ہوئے کمرے میں داخل ہوئے اور سلام کر کے دونوں کی تعظیم بجالاتے ہوئے بیٹھ گئے اور یوں گویا ہوئے: ”امیر المؤمنین یزید بن عبد الملک مجھے حکمناے جاری کرتے رہتے ہیں۔ مجھے معلوم ہے کہ اگر میں ان حکمناموں پر عمل کرلوں تو ہلاک ہو جاؤں گا۔ اب صورت حال یہ ہے کہ اگر میں امیر المؤمنین کی اطاعت کرتا ہوں تو اللہ کی نافرمانی کا مرکب قرار پاتا ہوں۔ اور اگر امیر المؤمنین کی نافرمانی کرتا ہوں تو اللہ کا اطاعت گزار بنتا ہوں۔ اگر میں امیر المؤمنین کی اطاعت کرلوں تو کیا آپ دونوں کی نظر وہ میں میرے لیے چھٹکارے کی کوئی راہ ہے؟،، حسن بصریؓ نے شعیؓ سے مخاطب ہو کر فرمایا: ”ابوعرواء امیر کے سوال کا جواب دیجئے۔“ شعیؓ نے بات شروع کی اور اپنی بات این ہبیرہ کی تعریف و توصیف تک محمد و رکنی۔ پھر این ہبیرہ نے حسن بصریؓ سے کہا: ”ابو سعید! آپ کیا کہتے ہیں؟،، آپ نے فرمایا: ”جناب امیر شعیؓ نے جو کچھ کہا، وہ آپ نے سن لیا۔“،، اس پر ابن ہبیرہ نے کہا: ”آپ

کیا کہتے ہیں؟، یہن کر آپ نے فرمایا۔ ”عمر بن ہمیرہ! ہو سکتا ہے کہ جلد ہی اللہ کا کوئی تند خوا رخت مزان فرشتہ جو اللہ کی حکم عدو لی نہیں کرتا، تمہارے پاس آئے اور اس قصر امارت کی وسعتوں سے نکال کر تمہیں قبر کی سکنا یوں میں ڈال دے۔ عمر بن ہمیرہ! اگر تم اللہ سے ڈرتے رہو گے تو وہ تمہیں یزید بن عبد الملک سے بچا لے گا لیکن یزید بن عبد الملک تمہیں اللہ سے ہرگز نہ بچا سکے گا۔ عمر بن ہمیرہ!“ اتم اس بات سے ہرگز بے خطرہ ہو جاؤ کہ یزید بن عبد الملک کی فرماں برداری میں جو حقیق ترین کام تم نے کیا ہو، اس کی بنا پر اللہ نفرت کی نگاہ سے تمہیں دیکھے اور پھر اپنی مفترت کارروازہ تم پر بند کر دے۔ عمر بن ہمیرہ! میں نے اس امت کے اولین میں سے ایسے افراد کی محبت پائی ہے جن کے متعلق میں خدا کی قسم کھا کر کہہ سکتا ہوں کہ دنیا ان کے پیچھے بھائی رہی لیکن وہ دنیا سے دامن کشاں رہے۔ دنیا سے ان کی بے رخصتی تمہاری دنیا طلبی سے کہیں بڑھ کر تھی۔ حالانکہ دنیا تم سے دامن کشاں ہے۔ عمر بن ہمیرہ! میں تمہیں اس مقام سے ڈراہا ہوں جس سے اللہ نے ڈرایا ہے۔ چنانچہ ارشاد ہے (ذلک لمن خاف مقامی و خاف وعید یہ ( وعدہ) ہر اس شخص کے لیے ہے جو میرے رو پر وکھڑے ہونے سے ڈر رکھے اور میری وعید سے ڈر رکھے) عمر بن ہمیرہ! اگر تم اللہ کی اطاعت کرتے رہو تو یزید بن عبد الملک کو ناراض کر دینے والے امور میں اللہ تمہارے لیے کافی ہو جائے گا لیکن اگر تم اللہ کی نافرمانی میں یزید بن عبد الملک کا ساتھ دو گے تو پھر اللہ تمہیں اس کے حوالے کر دے گا۔، آپ کی یہ باتیں سن کر عمر بن ہمیرہ روپڑے اور روتے ہوئے دہاں سے اٹھ کر چلے گئے۔ (۲۱)

حجاج بن یوسف کے ساتھ حسن بصری<sup>ؑ</sup> کی جھڑپیں سنہرے حروف سے لکھی جائیں گی۔ ایک جھڑپ کی تفصیل تو حسن بصری<sup>ؑ</sup> نے خود بیان کی ہے۔ آپ فرماتے ہیں۔ ”میں حجاج کے پاس گیا۔ اس نے کہا، حسن! وہ کون سی چیز ہے جس نے تمہیں نہ صرف میرے مقابلے میں جری بنا دیا ہے بلکہ تم ہماری مسجد میں بیٹھ کر فتوے بھی دینے لگے ہو؟ میں نے جواب دیا، یہ چیزوہ بیشاق ہے جسے اللہ تعالیٰ نے اولاد آدم علیہ السلام سے لیا ہے۔ یہن کر حجاج نے کہا تم ابو تاب (حضرت علیؑ) کے بارے میں کیا کہتے ہو؟ میں نے جواب دیا، میری عادت ہے کہ میں وہی بات کہتا ہوں جو اللہ نے کہی ہے۔ آپ کے سوال کے جواب میں بھی میں وہی بات کہوں گا جو اللہ نے کہی ہے۔ اللہ عزوجل نے

ارشاد فرمایا ہے۔ (وماجعلنا القبلة التي كنت عليها الالنعلم من يتبع الرسول ممن ينقلب على عقبه وان كانت لكبيرة الاعلى الذين هدى الله) پہلے جس طرف تم رخ کرتے تھے، اس کو تو ہم نے صرف یہ دیکھنے کے لیے قبلہ مقرر کیا تھا کہ کون رسول کی پیروی کرتا ہے اور کون انہا پھر جاتا ہے۔ یہ معاملہ تھا تو برا سخت مگر ان لوگوں کے لئے کچھ بھی سخت ثابت نہ ہوا جو اللہ کی پدایت سے فیض یاب تھے۔ اور علی (رضی اللہ عنہ) اللہ کی پدایت سے فیض یاب ہونے والوں میں سے تھے۔ یہ سن کر جاج کا پارہ تیز ہو گیا۔ پھر جھک کر زمین کو کریدنے لگا۔ میں وہاں سے اٹھ کر چلا آیا۔ کسی نے میرے ساتھ کوئی تعریض نہیں کیا اور پھر میں جاج کی موت تک روپوش رہا۔ حسن بصری کی روپوشی کی یہ مدت نوسال تھی۔ (۲۲) جب آپ جاج کے پاس سے اٹھ کر باہر آئے تو فرمایا: ”میں ایک بھینگے اور مٹھے شخص کے پاس سے آیا ہوں جس کی داڑھی کے چند بال بات کرتے وقت ہلتے رہتے ہیں۔ اس نے میرے سامنے اپنی انگلیوں کی پوریں ظاہر کیں جو بہت قصیر تھیں اور جنہیں اللہ کی راہ میں جہاد کرنے والے گھوڑوں کی باؤں نے بہت کم چھوٹا تھا۔ خدا کی قسم! اگر یہ لوگ ترکی نسل کے گھوڑوں پر بھی سواری کیا کریں تو بھی معاصی کی رسوائی کا طوق ان کے گلوں میں پڑا رہے گا۔ اللہ نے تو یہ بات شمان رکھی ہے کہ وہ ہر اس شخص کو سوا کردے گا جو اس کی نافرمانی کرے۔ اللہ تعالیٰ انہیں ان کی اپنی ذات کے اندر عبرت کے پبلو دکھاتا رہتا ہے اور اس نے اہل ایمان کے لیے انہیں سامان عبرت بنا دیا ہے۔ اے اللہ! جاج کو اسی طرح منادے جس طرح اس نے تیری سنت کو مٹا کر کھدیا ہے۔“ (۲۳)

جب جاج فوت ہوا تو حسن بصری نے فرمایا۔ ”اے اللہ! تو نے اسے موت دے دی ہے۔ اب اس کے نقوش بھی ہم سے دور کر دے۔“ ایک روایت میں ہے: ”اب اس کی برائی بھی مٹا دے۔“ یہ ہم پر جب گورزین کر آیا تو چند حصہ تھا اور اس کی بیہائی کمزور تھی۔ یہ اپنا ہاتھ بڑھاتا جس کی پوریں چھوٹی چھوٹی تھیں۔ خدا کی قسم! اللہ کی راہ میں ان پوروں کو کسی غبار تک نہیں لگا۔ سر کے پتوں میں لٹکھی کرتا رہتا اور چلنے میں بڑ کھڑا تا۔ منبر پر چڑھ جاتا اور بکنا شروع کر دیتا۔ حتیٰ کہ نماز کا وقت تک جاتا۔ نہ تو اللہ سے ڈرتا تھا اور نہ لوگوں سے شر مانتا تھا۔ اس کے اوپر اللہ ہوتا اور اس کی ما تھی میں ایک لاکھ یا اس سے زائد سپاہی ہوتے۔ اگر کوئی شخص اس سے کہہ بیٹھتا کہ: ”اے شخص! نماز کا وقت ہو گیا ہے۔“ تو پھر افسوس صد افسوس! یہ ہوتا کہ اس پکار کے درمیان تکوار اور کوڑے حائل ہو جاتے۔“ (۲۴)

## وفات

حضرت حسن بصریؑ کی وفات رب جب ۱۱۰ھ میں بصرہ کے اندر ہوئی۔ (۲۵) اس وقت آپ کی عمر ایک کم نوے بر سی تھی۔ جمعرات کی شام کو آپ نے رحلت کی اور اگلے دن نماز جمعہ کے بعد آپ کی تدفین عمل میں آئی۔ شام کے ایک شخص نظر بن عمرو نے آپ کا جنازہ پڑھایا۔ (۲۶) یہ جنازے پڑھانے پر مأمور تھے۔ بصرہ کے تمام مردا آپ کے جنازے میں شرکت کے لیے گھروں سے نکل آئے اور کوئی شخص بھی پیچھے نہیں رہا۔ لوگ آپ کی تدفین میں مشغول رہے اور جب عصر کا وقت ہو گیا تو جامع مسجد میں عصر کی نماز ہی نہیں ہوئی کیونکہ شہر میں کوئی شخص موجود ہی نہیں تھا جو نماز پڑھنے کے لیے جاتا۔ حید الطویل کہتے ہیں کہ جمعرات کی شام کو حسن بصریؑ وفات پا گئے اور جمعہ کی صبح ہم نے آپ کو عسل دیا اور آپ کی تکفین کی۔ پھر نماز جمعہ کے بعد ہم نے آپ کا جنازہ اٹھایا اور آپ کی تدفین عمل میں آئی۔ شہر کے تمام لوگ آپ کے جنازے میں گئے اور عصر تک آپ کی تدفین میں مشغول رہے جس کے نتیجے میں جامع مسجد میں عصر کی نماز ہی نہیں ہو سکی۔ میرے علم کے مطابق بصرہ میں اسلام آنے کے بعد یہ پہلا موقعہ تھا کہ جامع مسجد میں عصر کی نماز نہیں پڑھی گئی کیونکہ تمام لوگ جنازے کے ساتھ چلے گئے تھے اور عصر کی نماز پڑھنے کے لیے مسجد میں کوئی شخص نہیں رہا تھا۔ (۲۷)

## اس مرتبہ اور مقام تک حسن بصریؑ کے پہنچنے کا سبب

لوگوں کے دلوں میں حسن بصریؑ کے اس مرتبہ اور مقام کی بات جالس میں زیر بحث آتی رہی اور تاریخ کا موضوع نبی رہی۔ جس کے مطالعہ اور نقد و تحلیل سے لوگوں کو ڈپسی رہی۔ ابو بکر الحنذلی عباسی خلیفہ ابوالعباس سفاح کے پاس میٹھے تھے۔ دونوں کے درمیان حسن بصریؑ کے بارے میں گفتگو چل پڑی۔ سفاح نے پوچھا کہ آخر وہ کون سی خوبی تھی جس کی بنا پر تمہارے حسن بصریؑ اس بلند مرتبہ اور مقام تک پہنچنے گئے؟ ابو بکر نے جواب دیتے ہوئے کہا کہ: ”حسن نے بارہ برس کی عمر میں قرآن حفظ کر لیا تھا۔ پھر آپ ایک سورت سے دوسری سورت کی طرف اس وقت تک منتقل نہیں ہوئے جب تک مذکورہ سورت کی تاویل و تفسیر معلوم نہیں کر لی اور شان نزول سے واقف نہیں ہو گئے۔ آپ نے ایک درہم بھی تجارت میں نہیں لگایا اور نہ کوئی حکومتی عہدہ قبول کیا۔ آپ سے جو کام کرنے کے لیے کہا گیا، اسے کر لیا اور جس کام سے روک دیا گیا، اسے چھوڑ دیا۔“ یہ سن کر سفاح نے کہا: ”بس یہی

وہ اوصاف ہیں جن کی بنا پر اس شیخ (حسن بصریؓ) کو یہ مرتبہ اور مقام حاصل ہوا۔،، (۲۸)

لوگوں کے دلوں میں حسن بصریؓ کے مرتبہ و مقام نیز آپ پر لوگوں کے اعتاد کی یہ کیفیت ہو گئی تھی کہ وہ صرف آپ کی زیارت کر کے ہی مستفید ہو جاتے خواہ آپ کا کلام نہ بھی سنتے۔ اس لیے کہ آپ جس روحانی فیضان کے سرچشمہ تھے، وہ آپ کی مجلس میں آ کر بیٹھنے والے لوگوں کے لیے عام ہوتا۔ یونس بن عبدی کہتے ہیں کہ کوئی شخص اگر حسن بصریؓ کی زیارت کر لیتا تو اسے فائدہ ہو جاتا خواہ وہ آپ کا عمل نہ بھی دیکھتا اور آپ کا کلام نہ بھی سنتا۔ (۲۹)

### حسن بصریؓ بحیثیت محدث

حضرت حسن بصریؓ نے بہت سے صحابہ کرامؐ سے حضور ﷺ کی حدیث روایت کی ہے۔ ان میں وہ صحابہ کرامؐ بھی ہیں جنہیں آپ نے دیکھا اور ان سے حدیثیں میں ملا حضرت انس بن مالکؓ، حضرت عبداللہ بن مغفلؓ، حضرت عمرو بن تغلبؓ (۵۰)، حضرت ابو روزہؓ (۵۱)، حضرت عبد الرحمن بن سمرةؓ، حضرت عمران بن حصینؓ، حضرت ابوالاحوصؓ، حضرت احرارؓ (۵۲) اور حضرت عثمان بن عفان۔ حسن بصریؓ نے حضرت عثمانؓ کو دیکھا تھا اور آپ کے بعض خطبات بھی سنے تھے۔ شعیب بن الجبار نے حسن بصریؓ سے روایت کی ہے کہ آپ نے فرمایا: "میں نے مسلسل کئی خطبات جمعہ میں حضرت عثمانؓ کو سنائیں اور کتوں کو ذبح کرنے اور کتوں کو بہاک کرنے کا حکم دیتے رہے۔" (۵۳) ابوموسی نے حسن بصریؓ سے روایت کی ہے کہ آپ نے فرمایا: "میں حضرت عثمانؓ کے خطبه جمعہ میں موجود تھا۔ خطبے کے دوران ایک شخص کھڑا ہو گیا اور کہنے لگا کہ میں آپ کو کتاب اللہ کا واسطہ دیتا ہوں۔ یہ سن کر حضرت عثمانؓ نے اسے بیٹھ جانے کے لیے کہا اور فرمایا: "کیا کتاب اللہ کا واسطہ دینے کے لیے تمہارے سوا کوئی اور پیدائیں ہوا۔" وہ شخص بیٹھ گیا لیکن پھر کھڑا ہو گیا لیکن اس کے سوا کوئی شخص کھڑا ہو گیا اور نہ کوہہ بات دہرائی۔ حضرت عثمانؓ نے بیٹھ جانے کے لیے کہا اور فرمایا: "کیا کتاب اللہ کا واسطہ دینے کے لئے تمہارے سوا کوئی اور پیدائیں ہوا؟" لیکن اس شخص نے بیٹھنے کے انکار کر دیا۔ حضرت عثمانؓ نے اسے بٹھانے کے لیے سپاہی بھیجے لیکن دیگر لوگ کھڑے ہو گئے اور درمیان میں حائل ہو گئے۔ پھر ایک دوسرے پر سگ باری شروع کر دی حتیٰ کہ ایک شخص کے قول کے مطابق سگ باری کی شدت کی وجہ سے اسے آسان نظر نہیں آ رہا تھا۔ یہ کیفیت دیکھ کر حضرت

عثمان غنیم بر سے اترے اور اپنے مکان میں داخل ہو گئے اور اس روز جمع کی نماز نہیں پڑھی۔،،، (۵۲) ابن عین کی ایک روایت کے مطابق حسن بصریؓ نے فرمایا: ”انہوں نے حضرت عثمانؓ لوگوں کی زیرے مارے۔ لوگوں نے انہیں سگ ریزے مارنے شروع کر دیئے اور پھر مسجد کے اندر تمام لوگ ایک دوسرے پر سگ باری کرنے لگے۔ حضرت عثمانؓ لوگوں سے اتنا را گلیا اور آپ دو شخصوں کے سہارے چلنے لگے۔ آپ اتنے ٹھہرال تھے کہ اپنی گردان سیدھی نہیں رکھ سکتے تھے۔ اسی حالت میں آپ کو مکان میں پہنچا دیا گیا۔ کسی نے کہا کہ اگر تم لوگ ام المؤمنین کو لے آؤ تو شاید لوگ حضرت عثمانؓ پر سگ باری سے بازاً جائیں۔ چنانچہ ام المؤمنین حضرت ام حبیبہ گولایا گیا۔ میں نے انہیں دیکھا۔ وہ ایک سفید مادہ خچپر رکھی ہوئی پاکی میں سوار تھیں۔ جب لوگ انہیں لے کر حضرت عثمانؓ کے دروازے پر آئے تو وہاں موجود مخالفین نے خچپ کارخ موز دیا اور ام المؤمنین کو واپس کر دیا۔ (۵۵)

حضرت ابن عباسؓ اور حضرت مقل جن بیمار سے حسن بصریؓ کا سامع حدیث واضح طور پر معلوم نہیں ہوا کہ (۵۶)

حسن بصریؓ نے صحابہ کرامؓ کی ایک جماعت کو دیکھا لیکن ان سے حدیث نہیں سنی۔ ان میں حضرت علیؓ، حضرت طلحہؓ اور ام المؤمنین حضرت عائشہؓ شامل ہیں۔ (۵۷) ان کے علاوہ دیگر صحابہ کرامؓ کی ایک بڑی تعداد ہے۔ ہمارے سامنے یہ بات اس طرح ظاہر ہوتی ہے کہ ایک شخص نے آپ سے کہا۔: ”ابو سعید! آپ ہم سے حدیثیں بیان کرتے ہیں اور کہتے ہیں کہ: ”رسول اللہ ﷺ نے فرمایا: ”اگر آپ ہم سے ان حدیثوں کی سند بھی بیان کر دیں کہ آپ نے یہ حدیثیں کون سے سنی ہیں تو کیا یہی اچھا ہو۔“ یہ سن کر آپ نے فرمایا: ”اے شخص! انہوں نے کذب بیانی کی اور نہ ہمیں جھوٹا قرار دیا گیا۔ ہم نے خراسان کی ہم میں شرکت کی۔ اس ہم میں ہمارے ساتھ تین سو صحابہ کرامؓ تھے۔ ان حضرات میں سے کوئی صاحب ہمیں نماز پڑھاتے۔ وہ ایک سورت سے آیات کی قرات کرتے اور پھر کوع میں چلے جاتے۔،،، (۵۸)

حسن بصریؓ نے صحابہ کرامؓ کی ایک جماعت سے احادیث روایت کی ہیں لیکن انہیں دیکھا نہیں تھا۔ ان حضرات میں سے ایک حضرت ابو بن کعبؓ بھی ہیں۔ (۵۹)

حسن بصریؓ کی جماعت شان، علم کی وسعت اور تقویٰ کی گہرائی کے باوجود بعد میں آنے والے علمائے جرج و تعلیل نے آپ کو اپنی جرج و تقدیم کا شانہ بنایا۔ ان علمائے بعد کے زمانے میں ترجح و تعلیل

کے جواہر و ضعف کیے۔ ان کے تحت انہوں نے معتقد میں کی تاپ توں کی۔ چنانچہ انہوں نے آپ کے بارے میں یہ کہا کہ آپ حدیث کے اصل الفاظ کا التراجم نہیں کرتے تھے بلکہ روایت بالمعنی کرتے تھے۔ (۲۰) یہ ایک حقیقت ہے کہ زبان دافی میں بگاڑی پیدا ہونے سے پہلے اور دو دین کا زمانہ شروع ہونے سے قبل روایت بالمعنی سلف کے اندر رعام تھی۔ جبکہ علمائے سلف اور خلف اخた کے عالم کے لیے روایت بالمعنی کو جائز قرار دیا ہے۔ (۲۰) اور اس پر عمل بھی جاری رہا۔ اس بات کا مشاہدہ صحیح احادیث وغیرہ کے اندر کیا جاسکتا ہے کہ واقعہ ایک ہے اور اسے متعدد الفاظ اور مختلف و تباہ و جوہ سے بیان کیا جاتا ہے۔ اس کی وجہ صرف یہ تھی کہ حضرات سلف اپنی روایتوں میں لفظ کی بجائے معنی پر اعتماد کرتے تھے۔ (۲۱) غیلان بن جریر نے جب حسن بصریؓ سے روایت بالمعنی میں استفسار کیا تو آپ نے روایت بالمعنی کے بارے میں اپنی مجبوری اور عذر بیان کر دیا۔ غیلان کہتے ہیں کہ میں نے حسن سے پوچھا: ”ایک شخص حدیث سنتا ہے اور آگے اس کی روایت کرتا ہے اور پر وہیں کرتا۔“، یعنی وہ حدیث کے الفاظ میں کی بیشی کا دھیان نہیں رکھتا۔ حسن بصریؓ نے جواب میں فرمایا: ”کون شخص اس کی طاقت رکھتا ہے؟“، (۲۲) یعنی کون شخص ایسا ہے جو حدیث کے الفاظ حفظ کر لینے کی طاقت رکھتا ہے۔ علمائے جرج و تعلیل نے یہ بھی کہا ہے کہ حسن بصریؓ حدیث کی روایت مرسل صورت میں کرتے ہیں یعنی صحابی کے واسطے کا ذکر نہیں کرتے اور برآہ راست حضور ﷺ سے روایت کرتے ہیں۔ حسن بصریؓ کے بارے میں یہ بات درست ہے کیونکہ آپ بہت زیادہ ارسال کرتے تھے لیکن اس زمانے میں ارسال کوئی عیوب نہیں تھا بشرطیکہ ارسال کرنے والا راوی عادل ہوتا۔ اس لیے کہ حضور ﷺ نے تابعین کی تعریف کرتے ہوئے ان کے متعلق خیریت یعنی امت کے بہترین افراد میں سے ہو۔ نبی کی گواہی دی ہے۔ چنانچہ آنحضرت ﷺ نے فرمایا: ”بہترین زمانہ میرا زمانہ ہے۔ پھر ان لوگوں کا جو (میرے) زمانے سے متصل آئیں گے۔ پھر ان کا جو (ان کے زمانے سے) متصل آئیں گے۔“ (۲۳) حسن بصریؓ ایک عادل تابی ہیں۔ اگر وہ حدیث کی سند کے اندر صحابی کا نام ساقط کر دیں گے جب کہ تمام صحابہ کرام عادل تصور ہوتے ہیں تو یہ بات حدیث کی صحت پر اثر انداز نہیں ہو سکتی۔ سند تو ایک ہتھیار ہے جسے اس وقت حدیث کے دفاع میں استعمال کیا جاتا ہے جو پر حدیث پر طعن کیا جائے یا محدث کے بارے میں لوگوں کو تک ہو جب کہ یہ ایک حقیقت ہے کہ لوگوں نے حسن بصریؓ کی روایت کردہ احادیث کو سند قبولیت عطا کی ہے اور آپ کے صدق کے بارے میں

کسی قسم کے شک و شبہ کا اظہار نہیں کیا ہے۔ بھی وجہ ہے کہ حسن بصریؓ سند کے بغیر لوگوں سے حدیث بیان کرتے رہے۔ یہ بات پہلے گز روکھی ہے کہ ایک شخص نے آپ سے کہا کہ: ”آپ ہم سے حدیث بیان کرتے وقت کہتے ہیں کہ: ”رسول اللہ ﷺ نے فرمایا۔ اگر آپ اس کے ساتھ یہ بھی بیان کر دیں کہ آپ نے یہ حدیث کس سے سنی ہے تو کیا یہی اچھا ہو۔“، اس کے جواب میں حسن بصریؓ نے فرمایا: ”اے شخص! نہ تو ہم نے کذب بیانی کی اور نہ ہمیں جھوٹا قرار دیا گیا۔“ یعنی ہماری بیان کردہ حدیث کے بارے میں لوگوں نے بھی شک نہیں کیا کہ ہمیں ان سے اس حدیث کی سند بیان کرنے کی ضرورت پڑے۔

اسے ایک اور پہلو سے دیکھئے۔ حدیث کی سنند علاماء کے سامنے بیان کی جاتی ہے جب کہ حسن بصریؓ عوام الناس کی مجالس میں وعظ ارشاد فرماتے تھے۔ ان مجالس کے اندر علماء سے زیادہ عوام الناس کی حاضری ہوتی۔ اسی لیے آپ سند کے ذکر کو نظر انداز کر دیتے تھے۔

زیر بحث مسئلے کا ایک پہلو یہ بھی ہے کہ حسن بصریؓ نے حاجج بن یوسف کی حکمرانی کے تحت جوزمانہ گزارا تھا۔ وہ حضور ﷺ کے اہل بیت، خاص طور پر حضرت علیؑ کے خلاف فخرتوں سے بھرا ہوا زمانہ تھا اور صورت حال یہ تھی کہ اگر کوئی شخص اہل بیت کے کسی فرد کا نام لے لیتا تو وہ اس خطرے سے محفوظ نہ ہوتا کہ عوام الناس میں سے کوئی احمد شخص سامنے آ کر اس کے ساتھ کوئی بدسلوکی کرے یا کوئی فتنہ کھڑا کر دے۔ حسن بصریؓ ایسی صورت پیدا کرنا نہیں چاہتے تھے۔ اس بات کا اظہار آپ نے اس وقت کیا تھا جب یونس بن عبدی نے آپ سے پوچھا: ”ابو معید! آپ کہتے ہیں کہ حضور ﷺ نے فرمایا: حلالکہ آپ نے حضور ﷺ کا زمانہ نہیں پایا۔“، حسن بصریؓ نے جواب میں فرمایا: ”ستحبی! آج تم نے مجھ سے ایسی بات پوچھی ہے جو تم سے پہلے کسی نے نہیں پوچھی۔ اگر میرے دل میں تمہاری قدر و منزلت نہ ہوتی تو میں تمہیں پکھنہ بتاتا۔“، (تمہارے سوال کا جواب یہ ہے کہ) میں جس زمانے میں زندگی گزار رہا ہوں وہ تمہارے سامنے ہے۔“ (۶۲)

درج بالا بیان کی مزید وضاحت حسن بصریؓ کے اس قول سے ہو جاتی ہے جس کا اظہار آپ نے عراق پر چنان کی گورنری کے زمانے میں کیا تھا۔ آپ نے فرمایا: ”ہر وہ بات جسے ہیان کرتے ہوئے تم مجھے یہ کہتے سنو کہ: ”رسول اللہ ﷺ نے فرمایا،“ وہ حضرت علیؑ بن ابی طالب کے واسطے سے مردی ہوتی ہے لیکن میں اپنے زمانے کے حالات سے مجبور ہو کر حضرت علیؑ کا نام نہیں لے سکتا۔“ (۶۵)

حسن بصریؒ پر درج بالا تقدیم کے باوجود امام بخاری کے شیخ علی بنی المدینی کہا کرتے تھے کہ: "حسن بصریؒ کی روایت کردہ مرسلا حدیثین اگر ان سے ثقہ راوی آگے روایت کریں تو وہ درست ہوتی ہیں اور ان سے بہت کم کوئی حدیث ساقط شمار ہوتی ہے۔" (۲۶) ان مرسلا حدیثین کے بارے میں صحیح بن معین نے: "تاریخ صحیح بن معین" میں کہا ہے کہ: "حسن بصریؒ کی روایت کردہ مرسلا حدیثین میں کوئی نقش نہیں ہے۔" (۲۷) حالانکہ صحیح بن معین حسن بصریؒ پر جرح کرنے میں سب سے زیادہ تشدد ہوتے ہیں۔ ان مرسلا کے بارے میں ابوذر عدنے کہا ہے کہ: "ہر ایسی حدیث جس کی روایت کرتے ہوئے حسن بصریؒ کہتے ہیں کہ: "رسول ﷺ نے فرمایا، مجھے اس کی کوئی نہ کوئی ثابت شدہ اصل مل گئی ہے۔ مساوئے چار احادیث کے۔" (۲۸) علمائے جرج و تعلیم نے یہ بھی کہا ہے کہ حسن بصریؒ روایت حدیث میں تدلیس کرتے ہیں۔ (محمدث کا حدیث کی روایت میں اپنے راوی کا نام نہ لینا بلکہ اس سے اوپر کے راوی کا نام لینا اور لفظ ایسا اختیار کرنا جس میں ساع کا احتمال ہو، تدلیس کا عمل کہلاتا ہے۔) ذہبی نے کہا ہے کہ: "حسن بصریؒ مدرس ہیں۔" اگر وہ ایسے شخص سے لفظ: "عن" کے ساتھ کوئی حدیث روایت کریں جس کا زمانہ انہوں نے نہیں پایا ہے تو ان کی روایت کردہ یہ حدیث جنت قرار پانے کے قابل نہیں ہوگی۔ بعض دفعہ وہ اس شخص کے سلسلے میں بھی تدلیس کر جاتے ہیں جسے انہوں نے دیکھا ہے اور اس کا نام سند سے ساقط کر دیتے ہیں۔" (۲۹) ابن حبان سے منقول ہے کہ انہوں نے حسن بصریؒ کے بارے میں کہا کہ: "وہ تدلیس کیا کرتے تھے۔" (۳۰)

اوپر ہم نے حسن بصریؒ کی روایت کردہ مرسلا حدیثین کے بارے میں جو کچھ کہا ہے، اس کی روشنی میں ہم دیکھ سکتے ہیں کہ آپ جب اپنی مجالس وعظ کے اندر مرسلا حدیثین بیان کرتے تو ان کی سند بیان کرنے کا اہتمام نہ کرتے کیونکہ سند بیان نہ کرنے کی بنا پر آپ پر کوئی اگاثت نمائی نہ ہوتی اور نہ کوئی نکتہ چینی۔ یہی وجہ تھی کہ آپ کو اس بات کی کوئی پرواہ نہیں تھی کہ پوری سند یا اس کا کوئی جز ساقط کر دیں۔ بنابریں نیز ہماری ذکر کردہ ان وجوہات کی بنا پر جن کے تحت حسن بصریؒ حدیث کی روایت میں ارسال کرتے تھے، ہمیں آپ کی تدلیس میں کوئی عیب نظر نہیں آتا۔ اس لیے کہ تدلیس کا عمل اس وقت عیب شمار ہوتا ہے جب راوی کی نیت میں خرابی ہو اور وہ تدلیس (سند سے ضعیف راوی کو ساقط کرنے یا اس کے مترادف نام کی بجائے غیر معروف نام سے اس کا ذکر کرنے) کے ذریعے سامن کو اس ابہام میں ڈالنا چاہتا ہو کہ ضعیف راوی صحیح اور ثقہ راوی ہے۔ حسن بصریؒ کی تدلیس میں ایسی کوئی

بات نہیں تھی۔ آپ کی ذات اس سے بالاتھی۔

### حسن بصریؒ، حیثیت فقیہ

حسن بصریؒ جامع قسم کے عالم تھے۔ یعنی آپ دین کے تمام علوم (عقائد، تفسیر، حدیث، فقہ وغیرہ) میں پیطولی رکھتے تھے۔ حتیٰ کہ حمید الطویل اور یونس بن عبید نے کہا ہے کہ: ”هم نے تمام فقہاء دیکھے لیکن حسن سے بڑھ کر جامع قسم کا کوئی فقیہ نہیں دیکھا۔“ (۱۷) مغیرہ کا قول ہے کہ: ”دیانت، قضاء اور ایام الناس کے عام شعبی سب سے بڑے عالم ہیں۔ نماز، زکوٰۃ، حلال اور حرام کے ابراہیم نجی سب سے بڑے عالم ہیں اور عطاء بن ابی رباح مناسک کے، سعید بن جبیر تفسیر کے، ابن سیرین تجارت اور ریج صرف کے سب سے بڑے عالم ہیں اور ان سب کے سردار حسن بصریؒ ہیں۔“ (۲۴) علمائے اعلام نے حسن بصریؒ کو زبردست خراج تحسین پیش کرتے ہوئے یہ رائے ظاہر کی ہے کہ آپ اپنے زمانے کے سب سے بڑے عالم تھے۔ عامر شعبی نے کہا: ”میں نے ان تمام علاقوں کے باشدگان میں حسن بصریؒ سے افضل کسی کو نہیں دیکھا۔“ (۲۵) بکر بن عبد اللہ المزنی کا قول ہے کہ: ”جو شخص ہمارے زمانے کے سب سے بڑے عالم کو دیکھنا پسند کرے، وہ حسن بصریؒ کو دیکھ لے۔“ میں تو کوئی ایسا شخص نہیں ملا جو حسن سے بڑھ کر عالم ہو کر اسے دیکھ کر ہم یہ کہہ سکیں کہ اس کا علم حسن کے علم سے زیادہ ہے اور اسے وہ باقی معلوم ہیں جو حسن کو معلوم نہیں۔“ (۲۶) قادہ کہتے ہیں کہ: ”میں نے جب کبھی کسی عالم کے علم کا حسن کے علم کے ساتھ موازنہ کیا تو حسن کو ہی افضل پایا۔ البته حسن کو اگر کسی مسئلے میں کوئی اشکال پیدا ہوتا تو سعید بن الحسین سے بذریعہ خط اس کے متعلق پوچھ لیتے۔ میں نے جس فقیہ کے ساتھ مجالست کی، اس سے حسن کو برتر اور افضل پایا۔“ (۲۷)

حسن علوم کے اندر حسن بصریؒ کو امتیازی حیثیت ہوئی تھی، ان میں علم فتنہ سب سے نمائیں تھے۔ حتیٰ کہ اس میدان میں آپ کی سبقت اور مہارت کا تمام علماء نے اعتراف کیا ہے۔ قادہ کہتے ہیں: ”میں نے جس فقیہ کے ساتھ مجالست کی، اس سے حسن کو برتر اور افضل پایا۔“ (۲۸) بکر بن عبد اللہ المزنی کا قول ہے کہ: ”جو شخص ہمارے ساتھ زمانے کے سب سے بڑے فقیہ کو دیکھنا پسند کرے، وہ حسن بصریؒ کو دیکھ لے۔“ (۲۹) ایوب نے ایک شخص سے کہا: ”میری آنکھوں نے حسن سے بڑھ کر کوئی فقیہ نہیں دیکھا۔“ (۳۰) حجاج بن ارطاة نے عطاء بن ابی رباح سے نماز جنازہ کے اندر قرات کرنے کا مسئلہ

پوچھا تو انہوں نے جواب دیا کہ: ”ہم نے تو یہ سنائے اور وہ ہمیں اس بات کا علم ہے کہ نماز جنازہ میں قرات کی جاتی ہے۔، اس پر جو جان بن ارطاط نے کہا کہ حسن بصریؓ کہتے ہیں کہ قرات کی جاتی ہے۔ یہ سن کر عطاء نے کہا کہ: آپ پر ایسا ہی کرتا لازم ہے۔ اس لیے کہ حسن بصریؓ بہت بڑے امام اور مقتدا ہیں۔، (۹۷) معاذ بن معاذ نے اشعت سے کہا: ”تم نے عطاء بن ابی رباح سے ملاقات کی اور تمہارے پاس پوچھنے کے لیے بہت سے مسائل تھے۔ تم نے ان مسائل کے بارے میں ان سے کیوں نہیں پوچھ لیا؟، اشعت نے جواب میں کہا: ”در اصل حسن بصریؓ کو دیکھنے کے بعد بہر عالم اور فقیہ مجھے چھوٹا نظر آتا ہے۔، (۸۰)

حضرت عمرؓ کے عہد میں حضرت عبداللہ بن مسعود محراب بھیج گئے اور اس طرح وہ عراق کے پہلے استاد بن گئے تھے۔ نیز مرجع خلائق قرار پائے تھے۔ انہوں نے عراق میں ایسے تلامذہ تیار کیے جو ان کے فقیہ طرز فکر کے حامل بن گئے تھے اور بعد میں آنے والوں کو انہوں نے اس طرز فکر میں بسا ہوا تختند اور شیریں مشروب پایا تھا۔ اور اس طرح عراق کے اکثر فقهاء حضرت عبداللہ بن مسعودؓ کے فقیہ طرز فکر کے پیروکار بن گئے تھے۔

حضرت ابن مسعودؓ کا فقیہ طرز فکر حضرت عمرؓ کے فقیہ طرز فکر کے ساتھ ممائش رکھتا تھا۔ اس لیے کہ یہ دونوں حضرات نصوص کے اندر شارع کے الفاظ کے متلاشی ہونے کی پہبند احکام کے اندر شارع کے مقاصد کے زیادہ متلاشی رہتے۔

فقیہ عراق حضرت حسن بصریؓ بھی ان لوگوں میں شامل تھے جنہوں نے حضرت ابن مسعودؓ کے تلامذہ سے حضرت عمرؓ کا فقیہ طرز فکر اخذ کیا تھا۔ اس لیے کہ حسن بصریؓ احکام کے اندر ہمیشہ شارع کے مقاصد کے متلاشی رہتے اور اپنی توجہ ایسے کفتے پر مرکوز رکھتے۔ مورق الحجی کہتے ہیں کہ مجھ سے ابوقادہ نے فرمایا کہ: ”ہمیشہ اس شیخ (حسن بصریؓ) کے ساتھ رہو اور ان سے اخذ کرو۔ خدا کی قسم! میں نے کوئی شخص ایسا نہیں دیکھا جو رائے کے اندر حضرت عمرؓ کے ساتھ حسن بصریؓ سے بڑھ کر مشاہبہ رکھتا ہو۔، (۸۱)

حسن بصریؓ پوچکہ نصوص کے اندر احکام کے علیل اور ان کے مقاصد کے متلاشی رہتے تھے، اس لیے ہر مسئلے کے بارے میں حکم عائد کرنے کے لیے آپ کو شارع سے کسی ماشوہ نص کی اس قدر ضرورت پیش نہیں آتی تھی جس قدر شارع کے اس مقصد کی معرفت کی، جسے مذکورہ حکم کے ذریعے بروئے

کار لانا شارع کے پیش نظر ہوتا۔ چنانچہ آپ ان مسائل کو جن کے بارے میں کوئی منصوص حکم موجود نہ ہوتا، ان مسائل پر قیاس کر لیتے جن کے بارے میں نفس موجود ہوتا۔ ابوالعلیٰ بن عبدالرحمٰن نے حسن بصریؑ سے پوچھا: ”آپ لوگوں کو جن احکام کے فتوے دیتے ہیں، انہیں آپ نے سلف سے سنائے ہیں اپنی رائے چلاتے ہیں؟“ حسن نے جواب میں فرمایا: ”بخدا یہ بات نہیں ہے کہ جن تمام مسائل کے بارے میں ہم فتوے دیتے ہیں، نہیں ہم نے سلف سے سنائی ہے بلکہ ہم اپنی رائے استعمال کرتے ہیں کیونکہ مسائل کے بارے میں ہماری رائے عموم کی اپنی رائے سے بہتر ہوتی ہے۔“ (۸۲)

حسن بصریؑ کی اس نقاہت کا بعض صحابہ کرامؐ بھی اعتراف تھا اور ان حضرات نے حسن بصریؑ کے علم و فہم کی گواہی دی تھی۔ چنانچہ یہ حضرات فتویٰ پوچھنے والوں کو فتویٰ حاصل کرنے کے لیے حسن بصریؑ کے پاس بھیج دیتے۔

حضرت اُنس بن مالکؓ سے ایک مسئلہ پوچھا گیا۔ آپ نے فرمایا: ”اس کے متعلق ہمارے آقا حسن سے جا کر پوچھو کیونکہ انہوں نے ساتھا اور ہم نے بھی لیکن انہوں نے یاد کھا اور ہم بھول گئے۔“ (۸۳) ایک شخص کی کفالت میں ایک سیم لڑکی تھی۔ اس کی بیوی کو اس لڑکی پر رٹک آگیا۔ اس نے چند عورتیں بلوائیں جنہوں نے لڑکی کو پکڑ لیا اور اس عورت نے اپنی انگلی کے ذریعے لڑکی کا چارپاہہ بکارت چاک کر دیا اور پھر اپنے شوہر سے کہا کہ اس نے بدکاری کی ہے۔ شوہر نے لڑکی کا معاملہ آگے لے جانے کی قسم کھالی۔ لڑکی نے بتایا کہ اصل قصہ یہ ہے اور عورت جھوٹ بول رہی ہے۔ چنانچہ مرد نے یہ معاملہ امیر المؤمنین حضرت علیؑ کے سامنے پیش کر دیا۔ آپ نے حسن بصریؑ سے فرمایا کہ اپنی رائے دو۔ حسن نے عرض کیا کہ: ”آپ امیر المؤمنین ہیں۔ آپ ہی کوئی فیصلہ دیجئے۔“ حضرت علیؑ نے فرمایا: ”نہیں۔ تم ہی تماو۔“ یہ سن کر حسن بصریؑ نے کہا: ”عورت نے لڑکی کے ساتھ جزو یادتی کی ہے، اس کی سزا میں اسے کوڑے لگائے جائیں گے اور جن عورتوں نے لڑکی کو پکڑ لاتھا، وہ ان میں سے کسی ایک کے مہر کی مثل مذکورہ لڑکی کو دا کریں گی اور اس کے علاوہ پرده بکارت چاک کرنے کے جرم کا جرم آنند بھی بھریں گی۔“ نیز فرمایا: ”اگر اونٹوں کو بھی پہنچنے کی تعلیم دی جائے تو وہ بھی پہنچنے لگیں۔“ راوی کہتے ہیں کہ اس زمانے میں اونٹوں سے بھی پہنچنے کا کام نہیں لیا جاتا تھا۔ چنانچہ حضرت علیؑ نے اس مقدمے کا یہی فیصلہ سنادیا۔ (۸۴)

حسن بصریؑ نے بعض فقیہی اجتہادات کے اندر اپنے معاصر فقهاء نیز فقہاء سلف سے الگ راہ

اختیار کی ہے۔ ان میں سے چند کا ذکر ہم ذیل میں کریں گے۔

### تفردات حسن بصری

☆ ابن المند رنے: "الاجماع" کے اندر نقل کیا ہے کہ: "حسن بصری" نے سونے اور چاندی یعنی دینار و درهم کے عوض زمین کرائے پوئیے کی ممانعت کی ہے اور اس رائے میں وہ تھا ہیں۔، ابن المند رکی یہ بات درست نہیں ہے کیونکہ عطاء بن ابی رباح اور طاؤس بن کیسان کی بھی یہی رائے ہے۔ عبدالرازاق نے ان دونوں حضرات سے یہی روایت نقل کی ہے۔ (۸۵)

عدت گزارنے والی عورت پر آپ اعداد (سوگ منانے) کے وجوب کے قائل نہیں تھے بلکہ آپ نے اجازت دے رکھی تھی کہ مذکورہ عورت جہاں چاہے، رات گزارے۔ نیز خوشبو لگائے اور بنا دسکھا کر کے اور رنگ دار کپڑے پہن لے۔ (دیکھئے مادہ احدا نمبر ۲) اس رائے کا کوئی اور قائل نہیں ہے۔

☆ محروم پُر عسل کے ایجاد کے آپ تھا قائل تھے۔ (دیکھئے مادہ احرام نمبر ۶)

☆ آپ کی یہ رائے بھی منزہ تھی کہ کافرہ لوثی کے ساتھ خواہ وہ کتابیہ ہو ایغیر کتابیہ، ملک بھین کی بنا پر اس وقت تک ہمسٹری منوع ہے جب تک وہ مسلمان نہ ہو جائے۔ (دیکھئے مادہ ترسی نمبر ۳ کا جزب)

☆ آپ اس رائے میں بھی منزہ تھے کہ سزاصورت قتل صرف اس وقت واجب ہوگی جب چار مردوں کو اسی دیں گے۔ جس طرح زنا کاری کی سزا کی کیفیت ہے۔ خواہ قتل کی یہ سزا قصاص میں دی جائی ہو یا حد کے طور پر۔ (دیکھئے مادہ جنایت نمبر ۶) اور (مادہ ردة نمبر ۳)

☆ آپ کا یہ بھی تفرد ہے کہ قتل عمر کے اندر عورت (مقتول) کے بدے مرد (قاتل) کو قتل نہیں کیا جائے گا بلکہ اس میں دیت واجب ہوگی۔ آپ سے یہ ایک روایت ہے۔ دوسری روایت کے مطابق مونث کے بدے مذکور کو اس وقت تک قتل نہیں کیا جائے گا جب تک مقتول کے ورثاء قاتل کے اہل کو ٹصف دیت ادا نہ کروں۔ ٹصف دیت کی ادا یگی کے بعد وہ قاتل کی گردن اڑا کیں گے۔ حضرت علی ہما فیصلہ بھی اسی طرح کا تھا۔ (دیکھئے مادہ جنایت نمبر ۷ کا جزء)

☆ آپ کی یہ رائے بھی سب سے الگ تھلگ تھی کہ جنگ کے اندر مبارزت طلب کرنا منوع ہے خواہ

امام اسلمین نے اس کی اجازت کیوں نہ دے رکھی ہو۔ (دیکھئے مادہ حج نمبر ۸)

☆ اگر طواف کرنے والا فرض نماز میں شامل ہونے یا غیر فرض نماز ادا کرنے کی غرض سے درمیان سے طواف قطع کر دے تو اس پر نئے سرے سے طواف کرنا واجب ہو گا۔ (دیکھئے مادہ حج نمبر ۱۱ کا جزو)

☆ آپ کی یہ رائے بھی منفرد ہے کہ جو شخص حالت جاتب میں سمجھی کرے، اس پر سمجھی کا اعادہ اس وقت تک واجب رہے گا جب تک وہ حلق کرانے کے ذریعے احرام نہ کھول لے۔ اگر وہ حلق کرائے تو سی کا اعادہ ساقط ہو جائے گا۔ (دیکھئے مادہ حج نمبر ۱۲ کا جزو)

☆ حاجی کے لیے منی میں رات گزارنے کے وجوہ نیزمنی میں عصر کی اذان سن لینے کے بعد وہاں سے کسی حاجی کے لیے روائی میں عدم تعقیل کے قول میں حسن بصری تھا ہیں۔ (دیکھئے مادہ حج نمبر ۱۸)

☆ جو شخص پہلی دفعہ حج کر رہا ہو، اس کے لیے حلق کرانے کے ذریعے احرام کھولنا واجب ہے۔ یہ صرف حسن بصری کا قول ہے۔ (دیکھئے مادہ حج نمبر ۱۵ کا جزو)

☆ آپ کی رائے ہے کہ لوڈی کا اگر نکاح ہو جائے یا اس کا آقا میں اپنے ساتھ مخصوص کر لے تو ان صورتوں میں آزادی کی طرح اس پر بھی پردہ کرنا لازم ہو جائے گا۔ (دیکھئے مادہ حجاب نمبر ۲) اس رائے میں بھی آپ کا تفرد ہے۔

☆ آپ کے نزدیک قاضی کے سامنے خلع کا اجراء واجب ہے۔ اس وجوہ کا کوئی اور مقابل نہیں ہے۔ (دیکھئے مادہ خلع نمبر ۵)

☆ ابن المندز نے بیان کیا ہے کہ حسن بصری اپنی اس رائے میں منفرد ہیں کہ شوہر پر اس وقت تک اپنی بیوی کا نام و نفقة واجب نہیں کیا جائے گا جب تک بیوی کے دخول یعنی تعقیل زن و شوقاً م نہ ہو جائے۔ تاہم درست بات یہ ہے کہ اس رائے میں حضرت حسن بصری تھا نہیں ہیں بلکہ آپ کے معاصرین میں عطاء بن ابی رباح اور عاصم شعیی بھی بھی رائے رکھتے تھے۔ (دیکھئے مادہ نفقة نمبر ۳ کا جزا)

خلاصہ بحث یہ ہے کہ حضرت حسن بصری نقہ کے امام اور مجتهد تھے اور احکام کی معرفت کے لیے آپ سے رجوع کیا جاتا تھا۔ آپ نے فقہ کی بڑی خدمت کی ہے حتیٰ کہ تمباں اسلام نے آپ کے نقہ

کے آٹھ ہزار سے زائد مسائل روایت کیے ہیں۔ وہ کہتے ہیں کہ: "میں نے حسن بصریؓ سے آٹھ  
ہزار مسائل یاد کیے تھے۔" (۸۲)

حسن بصریؓ اکثر اپنا علم کتابوں میں مدون کر دیا کرتے تھے حتیٰ کہ اسخ بن زید کے خیال کے مطابق  
آپ کا جب انتقال ہوا تو آپ کئی کتابیں چھوڑ گئے جن کے اندر علم درج تھا۔ (۸۷) ۲۴ ہم درست  
بات یہی ہے کہ آپ اپنے پیچھے کتابیں چھوڑ کر نہیں گئے کیونکہ آپ نے اپنی وفات سے پہلے ایک  
کتابچے کے سوا اپنی تمام کتابیں نذر آتش کر دی تھیں۔ یہ بات آپ کے بیٹے عبدالله نے بتائی  
تھی۔ سہل بن الحصین البابلی کہتے ہیں کہ میں نے حسن بصریؓ کے بیٹے عبدالله کو پیغام بھیجا کہ اپنے  
والد محترم کی تمام کتابیں مجھے بھیج دیجئے۔ میرے اس پیغام کے جواب میں عبدالله نے پیغام دیا کہ  
میرے والد کی طبیعت جب گزرنے لگی تو آپ نے مجھے آپ کی تمام کتابیں اکٹھی کرنے کا حکم  
دیا۔ میں نے تمام کتابیں سمجھا کر دیں۔ مجھے معلوم نہیں تھا کہ آپ ان کتابوں کا کیا بنا کیں گے۔ جب یہ  
کتابیں آپ کے سامنے رکھ دی گئیں تو آپ نے نوکر کو تور گرم کرنے کا حکم دیا۔ جب تور میں آگ  
بھڑک آئی تو آپ کے حکم سے ایک کتابچے کے سوا دیگر تمام کتابیں تور میں ڈال کر جلا دی گئیں۔ سہل  
نے مزید کہا کہ آپ کے بیٹے نے یہ کتابچے مجھے بھیج دیا تھا اور بتایا تھا کہ حسن بصریؓ اس کتابچے  
میں مندرج امور کی آگے روایت کرنے کے لیے فرمایا کرتے۔ (۸۸)

### مروجہ انشوریں کا جائز مقابل


## تکافل کی شرعی حیثیت

نهیٰ کتاب: تصنیف ڈاکٹر مولانا عصمت اللہ

ناشر ادارۃ المعارف دارالعلوم کورنگی انڈسٹریل ائریا کراچی

# حوالی

- ۱- سیر اعلام المیاء ح ۳۲ ص ۵۶۳  
 ۲- شذرات الذهب ح ۳۲ ص ۵۶۲  
 ۳- سیر اعلام المیاء ح ۳۲ ص ۵۶۲  
 ۴- مفتاح الصلوة ح ۳۲ ص ۲۳۳  
 ۵- تہذیب الکمال ح ۳۲ ص ۲۵۶  
 ۶- تہذیب الکمال ح ۳۲ ص ۲۵۵  
 ۷- تہذیب الکمال ح ۳۲ ص ۲۵۵، طبقات ابن سعد ح ۳۲ ص ۵۶۲، سیر اعلام المیاء ح ۳۲ ص ۵۶۰، ۵۶۵ حلیۃ  
 الاولیاء ح ۳۲ ص ۲۵۷، شذرات الذهب ح ۳۲ ص ۳۶۹  
 ۸- تہذیب الکمال ح ۳۲ ص ۲۵۶، سیر اعلام المیاء ح ۳۲ ص ۵۶۵، البدریہ والتحفیۃ ح ۳۲ ص ۲۶۶  
 ۹- سیر اعلام المیاء ح ۳۲ ص ۵۷۲  
 ۱۰- حوالہ درج بالا  
 ۱۱- ابن الجیش ح ۳۲ ص ۱۹ ب  
 ۱۲- تاریخ الحکمی بن معین ح ۳۲ ص ۱۳۳  
 ۱۳- تہذیب الکمال ح ۳۲ ص ۲۵۷، طبقات ابن سعد ح ۳۲ ص ۱۶۰  
 ۱۴- طبقات ابن سعد ح ۳۲ ص ۱۶۰  
 ۱۵- حوالہ درج بالا۔  
 ۱۶- سیر اعلام المیاء ح ۳۲ ص ۵۷۸  
 ۱۷- شذرات الصفوۃ ح ۳۲ ص ۵۸۲  
 ۱۸- سیر اعلام المیاء ح ۳۲ ص ۵۷۸  
 ۱۹- تہذیب الکمال ح ۳۲ ص ۲۵۷  
 ۲۰- مفتاح الصفوۃ ح ۳۲ ص ۲۳۳  
 ۲۱- مفتاح الصفوۃ ح ۳۲ ص ۲۳۲  
 ۲۲- طبقات ابن سعد ح ۳۲ ص ۱۷۰  
 ۲۳- شذرات الذهب ح ۳۲ ص ۱۳۶  
 ۲۴- مفتاح الصفوۃ ح ۳۲ ص ۲۷۶  
 ۲۵- وفیات الاعیان ح ۳۲ ص ۲۷  
 ۲۶- البدریہ والتحفیۃ ح ۳۲ ص ۲۷۶  
 ۲۷- طبقات ابن سعد ح ۳۲ ص ۱۶۱، سیر اعلام المیاء ح ۳۲ ص ۵۷، تاریخ الحکمی بن معین ح ۳۲ ص ۱۱۳  
 ۲۸- طبقات ابن سعد ح ۳۲ ص ۱۶۲، سیر اعلام المیاء ح ۳۲ ص ۵۷، تاریخ الحکمی بن معین ح ۳۲ ص ۱۱۳  
 ۲۹- سیر اعلام المیاء ح ۳۲ ص ۵۷۵  
 ۳۰- تہذیب الکمال ح ۳۲ ص ۲۵۵  
 ۳۱- تاریخ الطبری ح ۳۲ ص ۱۳۲  
 ۳۲- تذکرۃ الحفاظ ح ۳۲ ص ۱۷  
 ۳۳- سیر اعلام المیاء ح ۳۲ ص ۵۷۸  
 ۳۴- سیر اعلام المیاء ح ۳۲ ص ۲۷۰  
 ۳۵- شذرات الذهب ح ۳۲ ص ۵۷، تہذیب التحدیۃ ح ۳۲ ص ۲۷۰  
 ۳۶- طبقات ابن سعد ح ۳۲ ص ۱۶۳  
 ۳۷- طبقات ابن سعد ح ۳۲ ص ۱۷۲  
 ۳۸- طبقات ابن سعد ح ۳۲ ص ۱۶۳  
 ۳۹- طبقات ابن سعد ح ۳۲ ص ۱۶۳، البدریہ والتحفیۃ ح ۳۲ ص ۵۹، العقوبی ح ۳۲ ص ۲۷۸  
 ۴۰- شذرات الذهب ح ۳۲ ص ۱۳۷  
 ۴۱- تہذیب الکمال ح ۳۲ ص ۲۵۷، وفیات الاعیان ح ۳۲ ص ۱۷، بیز حوالہ درج بالا۔  
 ۴۲- تاریخ الطبری ح ۳۲ ص ۲۳۹۰



- ٣٣٩- تفسير قرطبي ح ١٦٢، م ٣٣٩
- ٣٥- تاریخ کبیر للجباری نمبر ٥٣٨، وفیات الاعیان ح ٢٢ ص ٧٢
- ٣٦- تهذیب الکمال ح ١٤١، تاریخ الطبری ح ١٣٣ ص ٢٣٩
- ٣٧- وفیات الاعیان ح ٢٢ ص ٧٢، شذرات الذاهب ح ١٤١ ص ١٣٨
- ٣٨- شذرات الذهب ح ١٤١ ص ١٣٧
- ٣٩- تهذیب التهذیب ح ٢٢ ص ٢٥٦، البدریة والتحلییة ح ٩٩ ص ٢٦٧
- ٤٠- تاریخ سعکی بن معین ترجمة الحسن البصری ح ٣٣ ص ١٠٨، تهذیب التهذیب ح ٢٢ ص ٢٦٥
- ٤١- تهذیب التهذیب ح ٢٢ ص ٢٦٥
- ٤٢- تاریخ سعکی بن معین ح ٢٢ ص ١٠٨
- ٤٣- سیر اعلام النبلاء ح ٣٣ ص ٥٨
- ٤٤- سیر اعلام النبلاء ح ٣٣ ص ٥٩
- ٤٥- سیر اعلام النبلاء ح ٣٣ ص ٥٩
- ٤٦- تهذیب الکمال ح ١٤١ ص ٢٥٩
- ٤٧- تهذیب الکمال ح ١٤١ ص ٢٥٩
- ٤٨- تهذیب الکمال ح ١٤١ ص ٢٥٩
- ٤٩- تهذیب الکمال ح ١٤١ ص ٢٥٩
- ٥٠- تهذیب الکمال ح ١٤١ ص ٢٥٩
- ٥١- تهذیب الکمال ح ١٤١ ص ٢٥٩
- ٥٢- حوالہ درج بالا۔
- ٥٣- سیر اعلام النبلاء ح ٣٣ ص ٥٩
- ٥٤- سیر اعلام النبلاء ح ٣٣ ص ٥٩
- ٥٥- سیر اعلام النبلاء ح ٣٣ ص ٥٩
- ٥٦- سیر اعلام النبلاء ح ٣٣ ص ٥٩
- ٥٧- سیر اعلام النبلاء ح ٣٣ ص ٥٩
- ٥٨- سیر اعلام النبلاء ح ٣٣ ص ٥٩
- ٥٩- حوالہ درج بالا۔
- ٦٠- تهذیب الکمال ح ١٤١ ص ٢٥٩، سیر اعلام النبلاء ح ٣٣ ص ٥٨٣، طبقات ابن سعد ح ٧٧ ص ١٥٨
- ٦١- علوم الحدیث ص ١٩١، اختصار علوم الحدیث ص ١٥٨
- ٦٢- تهذیب الکمال ح ١٤١ ص ٢٥٩
- ٦٣- اخباری فی الشحادات، مسلم فی الفحائل۔
- ٦٤- حوالہ درج بالا۔
- ٦٥- تهذیب الکمال ح ١٤١ ص ٢٥٩
- ٦٦- تاریخ سعکی بن معین ح ٣٣ ص ١١١
- ٦٧- تهذیب الکمال ح ١٤١ ص ٢٥٩
- ٦٨- تهذیب الکمال ح ١٤١ ص ٢٥٩
- ٦٩- تذكرة الحفاظ ح ١٤١ ص ٢٢٦، سیر اعلام النبلاء ح ٣٣ ص ٥٧٦
- ٧٠- تهذیب التهذیب ح ٢٢ ص ٥٧٢
- ٧١- طبقات ابن سعد ح ٧٧ ص ١٦٢
- ٧٢- تاریخ الطبری ح ١٣٣ ص ٢٣٨
- ٧٣- طبقات ابن سعد ح ٧٧ ص ١٦٢
- ٧٤- تهذیب الکمال ح ١٤١ ص ٢٥٧
- ٧٥- حوالہ درج بالا۔
- ٧٦- سیر اعلام النبلاء ح ٣٣ ص ٥٧٣
- ٧٧- طبقات ابن سعد ح ٧٧ ص ١٦٥
- ٧٨- سیر اعلام النبلاء ح ٣٣ ص ٥٧٨
- ٧٩- تهذیب التهذیب ح ٢٢ ص ٢٥٦، سیر اعلام النبلاء ح ٣٣ ص ٥٧٣
- ٨٠- سیر اعلام النبلاء ح ٣٣ ص ٥٧٣
- ٨١- طبقات ابن سعد ح ٧٧ ص ١٦١، تهذیب الکمال ح ١٤١ ص ٢٥٦، سیر اعلام النبلاء ح ٣٣ ص ٥٧٣
- ٨٢- طبقات ابن سعد ح ٧٧ ص ١٦٥، تهذیب الکمال ح ١٤١ ص ٢٥٧
- ٨٣- تهذیب التهذیب ح ٢٢ ص ٢٣٣، البدریة والتحلییة ح ٩٩ ص ٢٦٦، سیر اعلام النبلاء ح ٣٣ ص ٥٧٣
- ٨٤- عبد الرزاق ح ٧٧ ص ٣١٢
- ٨٥- عبد الرزاق ح ٧٧ ص ٩٥، ٩٣، ٩٤، الاجماع ص ١٢٢
- ٨٦- سیر اعلام النبلاء ح ٣٣ ص ٧٧
- ٨٧- سیر اعلام النبلاء ح ٣٣ ص ٥٨٣
- ٨٨- تاریخ الطبری ح ١٣٣ ص ٢٣٩، سیر اعلام النبلاء ح ٣٣ ص ٥٨٣